

लोकमत

कोरोना प्रतिबंधक लसीच्या दोन डोसच्या बंधनामुळे ८० टक्के विद्यार्थी घरातच!

पहिल्याच दिवशी अत्यल्प संख्या : कॉलेज सुरु होऊनही ऑनलाइनवरच भिस्त

लोकमत न्यूज नेटवर्क

कल्याण: लसीचे दोन डोस घेण्याची आणि १८ वर्षावरील मुला-मुलीनाच महाविद्यालयात हजर राहण्याची मुभा दिल्याने पहिल्या दिवशी महाविद्यालयांत हजर असलेल्या विद्यार्थ्यांची संख्या अत्यल्प होती. मात्र दीड वर्षांनंतर ऑनलाइन शिक्षणाला पूर्णविराम मिळाल्याचा आनंद उपस्थित विद्यार्थ्यांनी व प्राध्यापकांनी व्यक्त केला.

कोरोनाची दुसरी लाट ओसरल्याने राज्य सरकारने महाविद्यालये सुरु केली. महाविद्यालयांची साफसफाई आणि खोल्यांचे निंजतुकीकरण करण्यात आले. प्रत्येक विद्यार्थ्यांचे तापमान तपासणी करून त्यांना प्रवेश दिला. मास्क लावणे अनिवार्य केले होते. महाविद्यालयांच्या भितीवर कोरोना नियमांचे पालन करण्यासंदर्भातले फलक दर्शनीभागी लावले होते. पहिला दिवशी मित्र-मैत्रिणी भेटील आणि गप्पांचे फड जमतील या उत्साहाने आलेल्या काही विद्यार्थ्यांना लसीचे दोन डोस न झाल्याने घराकडे माघारी फिरावे लागले. अगोदरच ५० टक्के उपस्थितीची मर्यादा त्यात दोन डोसच्या सक्तीमुळे महाविद्यालयातील



कल्याण : कोरोनामुळे दीड वर्षे बंद असलेली महाविद्यालये बुधवारी सुरु होताच पहिल्या दिवशी विद्यार्थ्यांनी हजेरी लावली. (घाया : आनंद मोरे)

वर्ग ओस पडल्याचे दिसले. प्रवेश न मिळालेल्या विद्यार्थ्यांना महाविद्यालयांनी ऑनलाइन शिक्षणाची सुविधा उपलब्ध करून दिली. त्यामुळे पहिल्याच दिवशी शिक्षकांना ऑनलाइन व ऑफलाइन शिक्षण्याची वेळ आली. दरम्यान, लवकरच लसीकरण होऊन विद्यार्थी

आमच्याकडे आटर्स आणि कॉमर्स शाखांमध्ये एकूण ७०० विद्यार्थी आहेत. परंतु लसीचा दुसरा डोस न झाल्याने बहुतांश विद्यार्थी उपस्थित राहू शकले नाहीत. कमी विद्यार्थ्यांना ऑफलाइन शिक्षण्यात आले. जे प्रत्यक्ष उपस्थित राहू शकले नाहीत त्याच्यासाठी ऑनलाइन शिक्षणाची सुविधा दिली. लवकरच विद्यार्थी सरब्या वाढेल.

- असिफ शेख, प्राध्यापक मोहिदरसिंग कायुलसिंग महाविद्यालय, कल्याण

लसीचे दोन डोस घेतले नसल्याने विद्यार्थ्यांची उपस्थिती कमी आहे. १५ ते २० टक्के विद्यार्थ्यांचे दोहरी डोस झाले आहेत. लवकरच केडीएमसीच्या परवानगीने लसीकरण शिविर घेण्याचा आमचा प्रयत्न राहील. लसीअभावी जे विद्यार्थी उपस्थित राहू शकत नाहीत त्याच्यासाठी ऑनलाइन शिक्षण सुरु आहे. - ज्योती पोहाणे,

प्राचार्य, प्रगती महाविद्यालय